

# L-ewwel żewġ eżekuzzjonijiet kapitali li sehew taht it-tmexxija kolonjali Ingliza f'Malta

Mis-Surgent 1379 Raymond Cremona

L-ewwel żewġ ġurijiet fejn ġew mogħtija sentenzi Kapitali, wara li l-Inglizi ħadu l-ħakma ta' dawn il-gżejjer fl-1800, kienu mdaħħlin militari tas-servizzi Inglizi. Fiż-żewġ każijiet kien hemm irvell kontra d-dixxiplina li tant hi mportanti f'kull servizz militari. L-ebda għadu ma jista' jiġi milqugh b'fehmet u riżoluzzjonijiet differenti. Iż-żminijiet li qed jiġu msemmija huma żmienijiet fejn ir-Re Ġorġ III tar-Renju Unit kien jahkem fuq renju li kien fi stat ta' gwerra ma' imperu ġgantesk ieħor, dak ta' Franza. Il-kmandanti u l-preċiżjoni militari Inglizi, id-diplomazija u l-heġġa għall-esplorazzjoni kellhom isawwru l-akbar imperu li qatt rat id-dinja.

L-istess Maltin li laqgħu il-Francizi fl-1798 wara ħakma twila mill-Kavallieri ta' San Ġwann, issa kienu qed jilqgħu l-Inglizi. Il-Maltin kienu irvellaw u qamu kontra l-Francizi. Il-Francizi kienu ġew assedjati fil-belt Valletta bl-għajnuna ta' qawwiet navali taht il-bandiera Ingliza. Madankollu l-Inglizi ma damux ma bdew juru li ma kienux se joqgħodu għall-anarkija. Fil-fatt fost l-ewwel bidliet li sehew kien hemm dawk fl-amministrar tal-Ġustizzja u l-introduzzjoni tal-pulizija, li għal dak iż-żmien kien kuncett verament ġdid u modern kif isir l-infurzar tal-Liġi.

Is-servizz militari minn dejjem kien importanti għal dawk il-pajjiżi li jkollhom f'moħħom it-tixrid ta' l-idejoloġiji, l-esplorazzjoni, u l-ħakma ta' popli oħrajn. Il-qawwa militari hija mportanti ukoll bħala mezz ta' difiża. Għalhekk il-qawwa militari ta' pajjiż trid tkun komposta min-nies dixxiplinati li lesti joqgħodu għar-riżoluzzjonijiet ta' l-awtoritajiet. Issa niġu għal dawn l-ewwel żewġ ġurijiet Kapitali li saru wara li wasslu l-Militari Inglizi.

## Irvell fuq Brigantina

Tliet baħrin membri ta' l-ekwipaġġ ta' brigantina tal-baħar bl-isem 'Gozo' irvellaw, wara li pretendew xi drittijiet li ma kellhomx meriti li jiehdu. Din il-biċċa tal-baħar, kienet fuq xi xogħol militari meta sehħ l-irvell. It-tlett baħrin ġew mġotija il-piena tal-mewt u l-esekuzzjoni tagħhom sehħet fil-port il-kbir nhar it-28 ta' Diċembru 1801, tmient ijiem wara li ntemm il-ġuri. L-esekuzzjoni sehħet fuq il-vapur tal-qawwa tal-baħar Ingliza "HMS Hector". Sir Alexander Ball kien għadu ma ħariġx in-notifikazzjoni dwar in-"Nuova Composizione della Gran Corte della Valletta", meta sehħ dan il-ġuri. B'din in-notifikazzjoni inholoq it-"Tribunale Collegiale". Din saret fl-1803.

Il-ġuri ta' dawn it-tlett baħrin li mhiex magħrufa in-nazzjonalita tagħhom jew isimhom, aktarx li sehħ permess ta' Qorti Marzjali. Biss dawn il-baħrin ma kienux Maltin. Li hu magħruf hu, li l-eżekuzzjoni tagħhom saret b'pompa kbira, biex bħallikieku tagħti eżempju u s-servi ta' deterrent lil dawk li setgħu ħasbu li wara sentejn ta' irvell kontra potenza militari, jistgħu jagħmlu li jiġihom f'rashom taht il-potenza l-ġdida, li kienet taħkem dawn il-gżejjer. Tlett snin qabel, il-Maltin kienu irvellaw kontra l-militari Francizi. L-Inglizi kienu għadhom qed jiehdu ir-riedni tal-pajjiż taht idejhom wara sentejn ta' imblokk mill-Maltin.

## Irvell kbir fil-Fortizza ta' Ricasoli

It-tieni ġuri fejn kienet mogħtija il-piena tal-mewt fiż-żminijiet bikrija tal-ħakma Ingliza, sehħ f'April 1807. Sitta u għoxrin suldat stazzjonati fil-Forti ta' Ricasoli li kienu jagħmlu parti

mill-"Froberg Regiment", ġew akkuzati, u misjuba ħatjin ta' irvell kbir. Huma kienu ferew bosta minn sħabhom, qatlu żewġ fizzjali u suldat ieħor bl-isem ta' John Johnson. Is-suldat ġie maqul meta prova jzomm is-suldati ribellużi milli jiehdu taht idejhom fejn kien hemm il-porvli maħżuna. Il-Fizzjali mienu jikkumbattu r-ribelljoni. Dan ir-regiment kien magħmul minn bosta persuni li kienu ġejjin mill-Ewropa tal-Lvant fosthom, Griegi, Torok u Albanizi. Għaldaqstant kien hemm diversi kulturi konflingenti. Hu magħruf ukoll li dan ir-regiment li kien imsemmi għall-Konti li għaqdu taht il-bandiera Ingliza, kien fih fitt mill-agħar karattri ta' l-Ewropa ta' dak iż-żmien. Dawn in-nies kienu kuragġużi, biss kienu neqsin mid-dixxiplina, li tant hi mportanti f'kull servizz militari.

Is-suldati involuti f'dan l-irvell ġew arrestati u wara ġuri militari ngħatat is-sentenza kapitali. Nhar it-tmienja ta' April 1807, erbgħa u għoxrin minnhom ġew imneħħija, nofshom billi ġew magħlqa ma' arblu u n-nofs l-ieħor billi ġew sparati tiri lejhom minn grupp ta' seba' suldati. L-ixkubetti mhux kollha kellhom fihom balla biex b'hekk jiġi mnaqqas l-effett tar-rimors, li jista' jbatu minnu dawk is-suldati mdaħħla fl-eżekuzzjoni ta' dawk li rvellaw. Jumejn wara ġew imneħħija żewġ suldati oħra nvoluti fl-irvell. L-eżekuzzjoni ta' dawn is-suldati, li n-nazzjonalita individwali tagħhom mhux magħrufa kienet saret fejn illum hemm l-Arena ta' l-Indipendenza il-Furjana.

Il-piena tal-mewt għal hafna snin f'Malta, kienet mezz ta' ritribuzzjoni użata hafna f'każijiet ta' fejn persuni jkunu ħadu l-ħajja ta' haddieħor. Din il-piena kienet tiġi użata wkoll f'każijiet gravi ta' dixxiplina militari. Din il-piena fil-fatt għada tiġi użata f'ħafna pajjiżi bħal fil-każ ta' l-Istati Uniti. Dawn iż-żewġ ġurijiet aktarx kienu l-ewwel żewġ ġurijiet fejn ġew imposti sentenzi tal-mewt wara li ġew l-Inglizi f'Malta. L-istejjer ta' dawn iż-żewġ grajjiet, prinċipalment ittiehdu minn ktieb bl-isem "Il-ġurijiet Kapitali" ta' Ġuże Magro, li kien ħareġ fl-1927. Mijsluf li li mill-Kmandant ta' l-Akkademja tal-Pulizija, is-Sur Anthony Mifsud Tomasi, L.P.

## Referenzi:

Attard E., 1994: "Il-Korp tal-Pulizija ta' Malta", Palprint: Bir id-Deheb Malta

Blouet B., 1993: "The Story of Malta", Progress Press: Valletta Malta

Magro G., 1927: "Il-Ġurijiet Kapitali tal-Mewt", Tipografia San Pawl: Valletta Malta

Galea J., 1982: "F'Ġieħ il-Haqq" (l-ewwel ktieb), Interprint: Marsa Malta

Galea J., 1983: "F'Ġieħ il-Haqq" (it-tieni ktieb), Penprint: Qormi Malta

Hughes Q., 1986: "The Building of Malta 1530-1795", Progress Press: Valletta Malta

Mallia Milanese V., 1993: "Hospitaller Malta 1530-1798", Mireva: Żabbar Malta

Voigt L., Thornton W. E., Barrile L., & Seamen J. M., 1994: "Criminology & Justice", McGraw Hill: New York.